

# रूस का सबसे बड़ा तेल खरीदार है चीन



रूसी राष्ट्रपति पुतिन की जयशंकर से मुलाकात

मास्को/नई दिल्ली, 21 अगस्त. विदेश मंत्री डॉ. एस. जयशंकर अपनी मास्को यात्रा के तीसरे दिन गुरुवार को रूसी विदेश मंत्री सर्गेई लावरोव से मिले. इस दौरान दोनों नेताओं ने भारत-रूस की विशेष और विशेषाधिकार प्राप्त रणनीतिक साझेदारी को और मजबूत बनाने तथा साल के अंत में होने वाले वार्षिक शिखर सम्मेलन की तैयारियों पर चर्चा की.

बैठक में राजनीतिक, व्यापार, निवेश, रक्षा, विज्ञान-

रूसी विदेश मंत्रालय के अनुसार, वार्ता का एजेंडा परिवहन, ऊर्जा, कृषि और वित्तीय संपर्कों को सुगम बनाने पर केंद्रित रहा. दोनों देशों ने राष्ट्रीय मुद्राओं में लेनदेन को बढ़ावा देने और पश्चिमी देशों के प्रतिबंधों से स्वतंत्र सहयोग को मजबूत करने पर भी चर्चा की. बैठक में क्षेत्रीय मुद्दों, विशेषकर रूस-यूक्रेन युद्ध, पश्चिम एशिया और अफगानिस्तान की स्थिति पर भी विचार-विमर्श हुआ. जयशंकर ने संवाद और कूटनीति के जरिए मतभेद सुलझाने की आवश्यकता दोहराई.

प्रौद्योगिकी और लोगों के बीच आदान-प्रदान जैसे अहम मुद्दे शामिल रहे. बुधवार को जयशंकर ने रूस के प्रथम उप-प्रधानमंत्री मंतुरोव से भी अहम मुलाकात की थी. संयुक्त प्रेस कॉन्फ्रेंस में जयशंकर ने स्पष्ट किया कि रूस का सबसे बड़ा तेल खरीदार भारत नहीं, बल्कि चीन है. उन्होंने कहा कि भारत

अमेरिकी तेल भी बड़ी मात्रा में खरीदता है और उसका उद्देश्य विश्व ऊर्जा बाजार को स्थिर करना है. जयशंकर ने कहा कि भारत का उद्देश्य संतुलित और टिकाऊ तरीके से द्विपक्षीय व्यापार को बढ़ाना है. उन्होंने कृषि, फार्मा और वस्त्र जैसे क्षेत्रों में भारतीय निर्यात को बढ़ाने पर जोर दिया ताकि व्यापार

असंतुलन को दूर किया जा सके. साथ ही उन्होंने रक्षा और सैन्य-तकनीकी सहयोग को भारत के 'मेक इन इंडिया' कार्यक्रम के अनुरूप आगे बढ़ाने की भी पुष्टि की. रूसी राष्ट्रपति व्लादिमीर पुतिन और भारतीय विदेश मंत्री डॉ. एस. जयशंकर को मास्को में मुलाकात हुई.

पुतिन मुस्क्रुते हुए हॉल में आए और जयशंकर को देखते ही हाथ मिलाया. क्रेमलिन ने इस बैठक का आधिकारिक व्योरा जारी किया है. इसी महीने की शुरुआत में एनएसए अजोत डोभाल भी पुतिन से मिले थे. वहीं प्रधानमंत्री नरेंद्र मोदी और पुतिन इस महीने दो बार बातचीत कर चुके हैं.

## भ्रामक विज्ञापन देने पर रैपिडो पर 10 लाख का जुर्माना

नई दिल्ली, 21 अगस्त. केंद्रीय उपभोक्ता संरक्षण प्राधिकरण ने रोपेन ट्रांसपोर्टेशन सर्विसेज प्राइवेट लिमिटेड (रैपिडो) पर भ्रामक विज्ञापन प्रकाशित करने और अनुचित व्यापार व्यवहार के लिए 10 लाख रुपये का जुर्माना भरने का आदेश दिया है. प्राधिकरण ने यह कार्रवाई उपभोक्ता अधिकारों के संरक्षण के लिए किया है. साथ ही ऑनलाइन कैब व बाइक राइड बुक करने वाले प्लेटफॉर्म रैपिडो को यह सुनिश्चित करने को भी कहा है कि 5 मिनट में ऑटो या 50 रुपये प्रास करें और ऑफर वाली योजना में शामिल उपभोक्ताओं को वायदे के मुताबिक अगर 50 रुपये मुआवजा नहीं मिला है, तो उन्हें बिना किसी देरी के पूरी राशि दी जाए.



## उपराष्ट्रपति पद के लिए समर्थन जुटाने में जुटे सुदर्शन रेड्डी

रेड्डी की अरविंद केजरीवाल से अहम मुलाकात

नई दिल्ली, 21 अगस्त. गठबंधन ने उपराष्ट्रपति पद के लिए बी. सुदर्शन रेड्डी को अपना उम्मीदवार बनाया है. अब वे दिल्ली के पूर्व मुख्यमंत्री और आम आदमी पार्टी के राष्ट्रीय संयोजक अरविंद केजरीवाल से मुलाकात करने में इसे उपराष्ट्रपति चुनाव से पहले समर्थन जुटाने की कवायद के रूप में देखा जा रहा है. सूत्रों के मुताबिक, सुदर्शन रेड्डी इस मुलाकात में आम आदमी पार्टी से उपराष्ट्रपति चुनाव में समर्थन की अपील करेंगे.

इस महत्वपूर्ण बैठक में उपराष्ट्रपति चुनाव को लेकर समर्थन की चर्चा हो सकती है. माना जा रहा है कि यह मुलाकात

विपक्षी खेमे में एकजुटता और रणनीतिक साझेदारी को और गहरा बनाने की दिशा में एक अहम पहल साबित हो सकती है. विपक्षी गठबंधन द्वारा उपराष्ट्रपति पद के उम्मीदवार के रूप में नामित बी. सुदर्शन रेड्डी दिल्ली में अरविंद केजरीवाल से मुलाकात करेंगे. राजनीतिक हलकों में इसे उपराष्ट्रपति चुनाव से पहले समर्थन जुटाने की कवायद के रूप में देखा जा रहा है. सूत्रों के मुताबिक, सुदर्शन रेड्डी इस मुलाकात में आम आदमी पार्टी से उपराष्ट्रपति चुनाव में समर्थन की अपील करेंगे.

## किसानों से लूट बदर्शत नहीं : शिवराज खाद-बीज को लेकर केंद्रीय कृषि का बयान

नई दिल्ली, 21 अगस्त. केंद्रीय कृषि एवं किसान कल्याण तथा एवं ग्रामीण विकास मंत्री शिवराज सिंह चौहान ने गुरुवार को कहा कि खाद और बीज के व्यापार में किसानों के साथ ठगी और बेइमानी करने वालों से सरकार कड़वाई से निपटेगी.

चौहान अपने मंत्रालयों के अधिकारियों और कर्मचारियों के एक सम्मेलन को संबोधित कर रहे थे. वृहद 'कर्मचारी संकल्प सम्मेलन' का आयोजन राजधानी में पूसा में आयोजित किया गया था. कृषि मंत्री ने कहा, नकली खाद-बीज और कीटनाशक के नाम पर किसान लुटते रहे और हम देखते रहे, अब ऐसा बिल्कुल नहीं होगा, बेइमानी को हम छोड़ेंगे



उन्होंने अपने विभागों के सभी कर्मियों से आम जनता और खास कर किसानों की जिंदगी की बेहदरी के लिए पूरे सेवा भाव से काम करने का गुरुवार को आह्वान किया. उन्होंने कहा, हमारे लिए जरूरी है कि दिन-प्रतिदिन हम और बेहतर करें, गड़बड़ी रोके, किसानों को हर तरह से राहत मिले, यहीं हमारा उद्देश्य है.

मंत्री शिवराज ने इस अवसर पर प्रधानमंत्री नरेंद्र मोदी द्वारा लाल किले की प्राचीर से दिये उद्बोधन की याद दिलायी कि 'सरकार फाइल में नहीं, जनता की लाइफ में दिखना चाहिए.' उन्होंने मंत्रालय कर्मियों का आह्वान किया, हम इसी दिशा में सकल्पित होकर आगे, जीवन में हरेक दिन, हर क्षण महत्वपूर्ण, अपनी जनता की जिंदगी को बेहतर बनाने में अपना-अपना पूरा योगदान करें. उन्होंने कहा, हमारा काम राष्ट्र निर्माण का है, हम सभी इस भावना से काम करें.

## फिजी के प्रधानमंत्री राबुका रविवार को यात्रा पर भारत आएंगे

नई दिल्ली 21 अगस्त. फिजी के प्रधानमंत्री सिटिवेनी लिगामामादा राबुका आगामी रविवार को भारत की तीन दिन की यात्रा पर आएंगे. विदेश मंत्रालय ने गुरुवार को बताया कि उनके साथ उनकी पत्नी सुलुएती राबुका भी आएंगी. फिजी के प्रतिनिधिमंडल में स्वास्थ्य एवं चिकित्सा सेवा मंत्री रातु अटोनिवो लालबालावु और वरिष्ठ अधिकारी शामिल होंगे. राबुका की प्रधानमंत्री बनने के बाद पहली भारत यात्रा होगी. वह 25 अगस्त को प्रधानमंत्री मोदी के साथ वार्ता करेंगे. प्रधानमंत्री मोदी गणमान्य अतिथि के सम्मान में दोपहर के भोजन का आयोजन करेंगे. राबुका का राष्ट्रपति द्रौपदी मुर्मु से भी मुलाकात का कार्यक्रम है.

## अमेरिका ने लगाए आईसीसी कर्मचारियों पर प्रतिबंध



वाशिंगटन 21 अगस्त. अमेरिकी विदेश विभाग ने अंतर्राष्ट्रीय आपराधिक न्यायालय (आईसीसी) में कार्यरत चार कर्मचारियों पर प्रतिबंध लगा दिए.

ये लोग दोनों देशों की सहमति के बिना अमेरिकी और इजरायली कर्मियों को जांच, गिरफ्तारी, हिरासत या मुकदमा चलाने के लिए आईसीसी द्वारा की

गई कार्रवाइयों में सीधे तौर पर शामिल थे. अफगानिस्तान में अमेरिकी कर्मियों की आईसीसी की जाँच को अधिकृत करने और इजरायल के प्रधानमंत्री बेंजामिन नेतन्याहु और पूर्व रक्षा मंत्री योआव गैलेंट के लिए आईसीसी द्वारा गिरफ्तारी वारंट जारी करने को अतिरिक्त करने के लिए दो आईसीसी न्यायाधीशों को नामित किया गया था.

## एक नजर में

### यांगून में भूकंप के तेज झटके महसूस हुए

यांगून, 21 अगस्त. म्यांमार के यांगून शहर में गुरुवार को भूकंप के तेज झटके महसूस किये गये. रिक्टर पैमाने पर भूकंप की तीव्रता 5.1 मापी गयी. म्यांमार के मौसम विज्ञान एवं जल विज्ञान विभाग (डीएमएच) ने बताया कि स्थानीय समयानुसार लगभग आज पूर्वाह्न नौ बजकर 28 मिनट पर भूकंप के झटके महसूस किए. भूकंप के झटके कुछ सेकेंड तक महसूस किये गये. भूकंप का केंद्र यांगून क्षेत्र के कुंग्यांगून शहर से लगभग 28 मील दक्षिण-पूर्व में 16.08 डिग्री उत्तरी अक्षांश और 96.22 डिग्री पूर्वी देशांतर पर जमीनी स्तर से 28 किलोमीटर की गहराई पर स्थित था. भूकंप से किसी के हताहत और संपत्ति के नुकसान की अभी तक कोई रिपोर्ट नहीं आयी है.

### सुप्रीम कोर्ट से इमरान खान को जमानत

इस्लामाबाद, 21 अगस्त. पाकिस्तान के पूर्व प्रधानमंत्री और पाकिस्तान तहरीक-ए-इंसाफ (पीटीआई) के प्रमुख इमरान खान को सुप्रीम कोर्ट से बड़ी राहत मिली है. अदालत ने 9 मई, 2023 को हुए दंगों से संबंधित आठ मामलों में उनकी जमानत याचिका मंजूर कर ली है. मुख्य न्यायाधीश याह्या अफरीदी की अध्यक्षता वाली तीन सदस्यीय पीठ ने गुरुवार को याचिकाओं पर सुनवाई की. इस दौरान इमरान खान की ओर से वकील सलमान सफदर ने पेश की, जबकि पंजाब सरकार की ओर से विशेष अभियोजक जुल्फिकार नकवी ने पक्ष रखा. अदालत ने स्पष्ट किया कि वह मामले के गुण-दोष पर टिप्पणी नहीं करेगी और केवल कानूनी बिंदुओं पर सुनवाई होगी.

### सीएम पर हमला करने वाला आरोपी रिमांड पर

नई दिल्ली, 21 अगस्त. दिल्ली की राजनीति उस वकत हिल गई जब मुख्यमंत्री रेखा गुप्ता पर सामाहिक जनसुनवाई के दौरान हमला हुआ. हमलावर की पहचान गुजरात के राजकोट निवासी राजेशभाई खिमकी भाई सकरिया (41) के रूप में हुई है, जिसे पुलिस ने तत्काल काबू में ले लिया. अब कोर्ट ने उसे 5 दिन की पुलिस रिमांड पर भेज दिया है. घटना बुधवार सुबह ही है, जब मुख्यमंत्री आवास पर फरियादी बनकर आए आरोपी ने पहले उन्हें कुछ कागज दिए, फिर अचानक पीछे से उनके बाल और हाथ पकड़ लिए और धक्का-मुक्की करने लगे. प्रत्यक्षदर्शियों के अनुसार, आरोपी ने सीएम को थपड़ भी मारा, हालांकि बीजेपी प्रदेश अध्यक्ष वीरेंद्र सचदेवा ने इस दावे को नकारा है.

यूपीएनओ महासचिव ने की युद्धविराम की अपील संयुक्त राष्ट्र, 21 अगस्त. संयुक्त राष्ट्र महासचिव पंतोनियो गुटेरेस ने बुधवार को इजराइल की उच्च योजना समिति द्वारा कब्जे वाले पश्चिमी तट के डी क्षेत्र में 3,400 से अधिक आवास इकाइयों को मंजूरी देने के फैसले की निंदा की. संयुक्त राष्ट्र प्रमुख के प्रवक्ता स्टीफन दुनारिक ने एक बयान जारी कर यह जानकारी दी. बयान में कहा गया है, पूर्वी यरुशलम सहित कब्जे वाले पश्चिमी तट पर इजराइली बस्तियां अंतर्राष्ट्रीय कानून का उल्लंघन हैं और संयुक्त राष्ट्र के प्रस्तावों के खिलाफ हैं.

## 40 मिसाइलों से रूस का यूक्रेन पर हमला

पुतिन-जेलेंस्की वार्ता से पहले बढ़ा तनाव

कीव/मास्को, 21 अगस्त. रूस ने यूक्रेन पर अब तक का सबसे भीषण हवाई हमला किया है. बीते 24 घंटे में रूस ने 574 ड्रोन और 40 मिसाइलें दागीं, जिससे राजधानी कीव, पश्चिमी शहर लवीव और ट्रांसकारपाथिया क्षेत्र धुआं-धुआं हो गए.

यूक्रेनी अधिकारियों के मुताबिक, लवीव पर हमले में एक नागरिक की मौत हो गई, जबकि दक्षिण-पश्चिमी इलाके में 15 लोग घायल हुए हैं. यह हमला ऐसे समय में हुआ है जब रूस और यूक्रेन के बीच शांति वार्ता की तैयारी चल रही है.



अमेरिकी राष्ट्रपति डोनाल्ड ट्रंप की मध्यस्थता में दोनों देशों के बीच सीधे बातचीत का रास्ता बना है. राष्ट्रपति वोलोडिमिर जेलेंस्की ने संकेत दिए हैं कि वह रूसी राष्ट्रपति व्लादिमीर पुतिन से स्विट्जरलैंड या ऑस्ट्रिया में मुलाकात के लिए तैयार हैं. साथ ही उन्होंने इस्तांबुल को भी

जानकारी के मुताबिक, पुतिन-जेलेंस्की मुलाकात का विचार ट्रंप और पुतिन की अलास्का में हुई बैठक के बाद सामने आया. इसके बाद ट्रंप ने व्हाइट हाउस में जेलेंस्की और यूरोपीय नेताओं के साथ वार्ता की मेजबानी भी की. ट्रंप ने प्रारंभ में त्रिपक्षीय वार्ता का प्रस्ताव दिया था, लेकिन अब उन्होंने संकेत दिया है कि संभवतः वह सीधे शामिल नहीं होंगे.

विकल्प के तौर पर स्वीकार्य बताया. जेलेंस्की ने कहा कि रूस की यह आक्रामकता बताती है कि युद्ध खत्म करने के प्रयास कितने जरूरी हैं.

## कांग्रेस व सपा के राज में तबाही का मंजर

सीएम योगी ने एटा में सीमेंट प्लांट का उद्घाटन

एटा, 21 अगस्त. उत्तर प्रदेश के मुख्यमंत्री योगी आदित्यनाथ ने एटा में सीमेंट प्लांट का उद्घाटन करते हुए पूर्ववर्ती सरकारों पर जबरदस्त हमला बोला.

उन्होंने कहा कि भारत की अर्थव्यवस्था को पहले मुगलों और फिर अंग्रेजों ने बर्बाद किया, लेकिन जो थोड़ा बहुत बचा था, उसे कांग्रेस और सपा ने तहस-नहस कर दिया. योगी ने पीएम मोदी के कार्यकाल की उपलब्धियों का जिक्र करते हुए कहा कि अब भारत दुनिया की चौथी बड़ी अर्थव्यवस्था बन चुका है. एटा में सीएम योगी आदित्यनाथ ने श्री सीमेंट के नए

सीएम योगी ने कहा कि पीएम मोदी की नीतियों की तारीफ करते हुए कहा कि अब भारत चौथे नंबर पर है और जल्द ही तीसरी सबसे बड़ी अर्थव्यवस्था बनेगा. सीएम ने एटा के बदले हालात का जिक्र करते हुए कहा कि अब एटा माफियाओं के कब्जे वाला क्षेत्र नहीं, बल्कि निवेश और रोजगार का केंद्र बन चुका है. उन्होंने बताया कि एक ओर सरकार ने थर्मल पावर प्लांट लगाया, वहीं सीमेंट ने 700 करोड़ रुपये का निवेश कर उद्योग लगाया है. इससे हजारों लोगों को रोजगार मिलेगा और क्षेत्र की अर्थव्यवस्था मजबूत होगी. उन्होंने स्पष्ट किया कि अपराध और अपराधियों के प्रति ज़ोर टॉलरेंस नीति ही प्रदेश के विकास का आधार है. योगी के इस दौरे को चुनावी नजरिए से भी अहम माना जा रहा है.

प्लांट का उद्घाटन करते हुए जनता को विकास के नए युग को झलक दिखाई. इस दौरान उन्होंने पूर्ववर्ती कांग्रेस और समाजवादी पार्टी की सरकारों पर तीखा हमला बोला. उन्होंने कहा, पहले मुगलों ने लूटा, फिर अंग्रेजों ने तबाह किया और जो कुछ भी बचा था, उसे कांग्रेस और सपा ने बर्बाद किया. इन दलों ने देश को पहचान का संकेत दे दिया. योगी ने कहा कि 1907 में भारत छठी सबसे बड़ी अर्थव्यवस्था था, लेकिन 2014 तक यह 11वें स्थान पर पहुंच गया.

## आज का इतिहास

- 1717 स्पेनिश सैनिकों ने सर्वोनिया पर उतारा गया।
- 1762 एन. फंकेलिन अमेरिकी अखबार न्यूपोर्ट आर आई. मर्फी की पहली महिला संपादक बनी।
- 1775 किंग जॉर्ज ने खुले विद्रोह में शामिल होने के लिए कॉलोनियों की घोषणा की।
- 1791 हाईटियन क्रांति की शुरुआत करते हुए, सेंट-डोमिंग्यू के फ्रांसीसी उपनिवेश में एक गुलाम विद्रोह हुआ।
- 1795 राष्ट्रीय संविधान द्वारा संविधान की पुष्टि की गई।
- 1798 आयरिश विद्रोह की सहायता के लिए फ्रांसीसी सैनिकों काउंटी मायो में किलकमुमिन में स्थित किया गया।

## अंतरिक्ष यात्रा से भविष्य की झलक : राजनाथ

नई दिल्ली, 21 अगस्त. राजनाथ-भारत के लिए एक ऐतिहासिक क्षण में, पहली बार अंतरराष्ट्रीय अंतरिक्ष स्टेशन पर पहुंचे भारतीय अंतरिक्ष यात्री शुभांशु शुक्ला से मुलाकात कर देशवासियों का सीना गर्व से चौड़ा हो गया. इस मुलाकात में उनकी अंतरिक्ष यात्रा, कक्ष में किए गए वैज्ञानिक प्रयोग, और विज्ञान व प्रौद्योगिकी में हो रही उन्नतियों पर विस्तार से चर्चा की गई.

शुक्ला की यह यात्रा सिर्फ तकनीकी उपलब्धि नहीं, बल्कि युवा भारत के लिए एक प्रेरणास्रोत बन गई है. उन्होंने न सिर्फ भारतीय ध्वज को अंतरिक्ष में लहराया, बल्कि उन प्रयोगों में भी भाग लिया जो पृथ्वी पर जीवन को बेहतर बनाने में सहायक होंगे.



उनके अनुभव भारत के गगनयान मिशन को एक नई दिशा देगे और युवाओं के भीतर वैज्ञानिक सोच को और मजबूत करेंगे. इस ऐतिहासिक यात्रा से यह स्पष्ट हो गया है कि भारत अब न केवल अंतरिक्ष की दौड़ में भागीदार है, बल्कि अगुवा बनने की दिशा में अग्रसर है. शुक्ला की उपलब्धि ने देश को वैश्विक मंच पर एक नया सम्मान दिलाया है. उनकी यह यात्रा इस बात का प्रमाण है कि अगर संकल्प हो तो कोई भी लक्ष्य असंभव नहीं. आज शुभांशु शुक्ला एक नाम ही नहीं, बल्कि हर उस युवा का सपना हैं जो आकाश को छूना चाहता है.

## मानसून

पुणे में बाढ़ जैसे हालात, 950 से ज्यादा लोगों को सुरक्षित निकाला

# बारिश : देशभर के खेत खलिहान हुए जलमग्न

सूरत/मुंबई, 21 अगस्त. देश के कई हिस्सों में बारिश ने हालात को गंभीर बना दिया है. गुजरात में लगातार हो रही भारी बारिश ने 10 से अधिक जिलों में बाढ़ जैसे हालात पैदा कर दिए हैं.

वहीं उत्तर प्रदेश, बिहार, उत्तराखंड, हिमाचल और महाराष्ट्र जैसे राज्यों में भी तेज बारिश से जनजीवन प्रभावित हुआ है. कई जगहों पर नदियां खतरे के निशान से ऊपर बह रही हैं, सड़कों पर जलजमाव 6 पहाड़ी इलाकों में भूस्खलन से लोगों की मुश्किलें बढ़ गई हैं. मौसम विभाग ने अगले कुछ दिनों के लिए कई राज्यों में



भारी बारिश और वज्रपात का अलर्ट जारी किया है, जिससे हालात और बिगड़ सकते हैं। महाराष्ट्र के कई जिलों में पिछले छह दिनों से हो रही मुसलधार बारिश ने जनजीवन को अस्त-

व्यस्त कर दिया है. पुणे शहर के कई इलाकों में बाढ़ जैसे हालात बन गए हैं, घरों में पानी घुस गया है, पुल डूब गए हैं और हजारों नागरिकों को सुरक्षित स्थानों

## गुजरात में बाढ़, कई जिलों में रेड अलर्ट

गुजरात के विभिन्न हिस्सों में मुसलाधार बारिश के कारण नदियाँ उफान पर हैं. 10 से अधिक जिलों में बाढ़ जैसे हालात बन गए हैं. कई गाँवों का संपर्क टूट गया है और राहत-बचाव कार्य जारी है. प्रशासन ने निचले इलाकों में रहने वालों को सतर्क रहने की हिदायत दी है. गुजरात में भारी बारिश के चलते हालात बिगड़ते जा रहे हैं. सूरत, बनासकांठा, साबरकांठा, मेहसाणा, पाटन और गांधीनगर जैसे जिले बाढ़ और जलभराव की चपेट में आ गए हैं. इन क्षेत्रों में लगातार हो रही मुसलाधार बारिश के कारण नदियाँ उफान पर हैं और 10 से अधिक जिलों में बाढ़ जैसे हालात बन चुके हैं. मौसम विभाग ने प्रभावित जिलों के लिए रेड और ऑरेंज अलर्ट जारी किया है.

## यूपी-बिहार में वज्रपात और जलभराव

उत्तर प्रदेश और बिहार के कई जिलों में तेज बारिश के साथ वज्रपात का खतरा मंडरा रहा है. यूपी के 11 और बिहार के 12 जिलों में रेड और येलो अलर्ट जारी किया है. जलभराव व बिजली गिरने से जनहानि की आशंका बनी हुई है. जारी है, जिससे फसलें चौपट और कई मौतें दर्ज की गई हैं.

## मानव रहित मिशन इसी साल, 2027 में जायेंगे अंतरिक्ष यात्री

नई दिल्ली, 21 अगस्त. भारत के अपने अंतरिक्ष मिशन गगनयान की तैयारी का 80 प्रतिशत काम पूरा हो गया है और इस साल के अंत तक पहला मानव रहित मिशन लॉन्च किया जायेगा जबकि साल 2027 के आरंभ में अंतरिक्ष यात्रियों को भेजा जायेगा.

भारतीय अंतरिक्ष अनुसंधान संगठन (इसरो) के अध्यक्ष वी. नारायणन ने गुरुवार को यहां एक संवाददाता सम्मेलन के दौरान बताया कि गगनयान मिशन की तैयारी का काम जोरशोर से चल रहा है. व्हीकल हेल्थ मैनेजमेंट सिस्टम, क्रू इस्कूप सिस्टम और पैराशूट का विकास आदि समेत 80 प्रतिशत तैयारी पूरी कर ली गयी है. शेष 20 प्रतिशत काम भी मार्च 2026 तक पूरे कर लिए जायेंगे. नारायणन ने कहा कि इस साल को अंतिम तिमाही में,



संभवतः दिसंबर के आसपास, पहला मानव रहित मिशन जी-1 लॉन्च किया जायेगा. इसके बाद साल 2027 में इसरो पहली बार मानव मिशन अंतरिक्ष में भेजेगा. उन्होंने बताया कि हाल ही में वायु सेना के ग्रुप कैप्टन शुभांशु शुक्ला अंतरिक्ष में जाने वाले दूसरे भारतीय अंतरिक्ष स्टेशन (आईएसएसए) पर जाने वाले पहले भारतीय बने. वह एक्सओम-4 मिशन में पायलट के तौर पर आईएसएसए पर गये थे.

## गोलचा होगें दिल्ली पुलिस के नये आयुक्त

नई दिल्ली, 21 अगस्त. भारतीय पुलिस सेवा के अधिकारी सतीश गोलचा को दिल्ली का नया पुलिस आयुक्त नियुक्त किया गया है. गृह मंत्रालय ने गुरुवार को एक आदेश जारी कर कहा कि सक्षम अधिकारी की मंजूरी से गोलचा को दिल्ली का नया पुलिस आयुक्त नियुक्त किया गया है. उनकी नियुक्ति कार्यभार संभालने के दिन से प्रभावित होगी. गोलचा को एस बी के सिंह के स्थान पर यह जिम्मेदारी दी गयी है. होम गार्ड के महानिदेशक सिंह को इसी महीने एक तारीख को दिल्ली पुलिस के आयुक्त का अतिरिक्त प्रभार दिया गया था. गोलचा 1992 बैच के पुलिस अधिकारी हैं और अभी महानिदेशक (जेल) के पद पर कार्यरत हैं.